

زما سوال

نیکو
و!

لنہہ کیسہ

Ketabton.com

لیکوال
شرف اللہ تہا

معرفت

د ژانر ډول..... لنډه کیسه

د کیسې نوم..... زما سوال نیمګړی و!

لیکوال..... شریف الله تنها

د تلهفون شمېره..... 0093706996648

برېښنا لیک shariftanha600@gmail.com.....

د واټساف شمېره..... 0093779385830

زما سوال نیمگری و!

کله چې می د کانکور په ازموینه کې گډون وکړ، همغه وه چې بریالی شوم. په خوبنۍ سره می په درسونو پیل وکړ. وختونه لکه د باد تېرېدل، تر دې چې د لومړي او دویم سمسټر ازموینې هم په خیر سره تېرې شوي.

یو وخت په کلي کې وم چې ټولگیوال می راته زنگ وواکه راته یې وویل:

هلکه چیرته یې چې نه بنکاري؟

- اشنا په کور کې یم ولي خیر شه!

- واوره چې خبر ووسی، سبا ته په پوهنتون کې ستاینغونډه (د ستاینلیکونو د ورکړې غونډه) ده هیله کوم چې هرو مرو راشي!

ما هم ورته د ورتگ ډاډ ورکړ. په سبا ورځ پوهنتون ته لاړم استادان، شاعران او نور مېلمانه هم راغلي وو. غونډه پیل شوه تر دوه درې ساعتو وروسته ممتازو زده کړیالانو ته د ستاینلیکونو په ورکولو سره پای ته ورسېده. د هغه وخت د دود او دستور مطابق ټولو ملگرو ممتازو زده کړیالانو ته د گلونو هارونه ورپه غاړه کړل، ما هم په خپل وار سره اول نمره، دویم نمره او دریم نمره ته د گلانو څو ارزان بیه هارونه ډالی کړل. په دغه وخت کې درنو فکرونو له ځان سره مېلمه کړم. په زړه کې می وویل: دغه ممتاز زده کړیالان هم زما په څېر انسانان دي، زما همزولي او ټولگیوال دي، دا چې دوی ستاینلیکونه اخلي، نو ولي زه ستاینلیک نه اخلم؟

زه لا هم په دې سوچ و فکر کې وم چې کوم شخص می په ولي (اوره) لاس کېښود، د فکرونو له جزیرې څخه رابهر شوم، ومي کتل چې ټولگیوالو د ممتازو زده کړیالانو سره وار په وار انځورونه اخیستل زه هم هغوی ته ورنیردې شوم په یاد می دي چې د دریم نمره تر څنگولای وم، هغه ستاینلیک چې د نوموړي په لاس کې و، ورته څېر شوم، په دغه وخت کې می اسمان ته وکتل په ډېره عاجزی سره می په زړه کې خدای ته د خپل زړه حال په دې ډول بیان کړ: خدایه! ته په هر څه قادر یې، د ډېرو ستر ارمانونه دي ورپوره کړي دي، نن دې د یو گناهنگار بنده یو سوال په خپل دربار کې قبول کړه! خدایه! ما هم د دوی په څېر د دریم نمرگی په ستاینلیک ونازوه!

وختونه و ورو ورو تېریدل لنډه دا چې د څلورم سمسټر ازموینې هم پیل شوې خدای شته د نمره فیصدي می ډېره بڼه روانه وه. کله کله به راته ملگرو د تشویق په موخه د اول نمره گۍ زیري راکول ما به هم له هغوی څخه زړه نا زړه مننه کوله په زړه کې به می ویل دریم نمره دی شم خو چې ستاینلیک واخلم.

خدای (ج) ته به منظوره وه چې د ټولگي اول نمره شوم خو له بده مرغه د ستاینلیک د لاسته راوړلو هیله می پوره نه شوه. په دغه کال د ممتازو زده کړیالانو د تشویق په موخه د ستاینلیک د ورکړې مراسم تر سره نه شول. ما هم همت و نه بايله او د پنځم سمسټر د ازموینې په انتظار کې وم، تر دې چې د پنځم سمسټر ازموینې هم پیل شوې. د درسونو زده

کولو ته مې دوام ور، ځکه چې ما غوښتل درس په عملي بڼه زده کړم او د ستاینلیک تر لاسه کول مې هم هیله وه.

د خدای (ج) رضا وه ازموینې په خیرسره تېرې شوي خو بدلون پکې دومره و چې د لومړۍ درجې څخه دویمې درجې ته راولوېدم. خو بیا هم خوښ وم ځکه چې درسونه مې ښه زده کړي وو او پوهېدم چې دغه درسونه په آینده کې زما په درد خوري. له بل پلوه راته د ستاینلیک لاسته راوړل هم یقیني وو، خو بیا هم د تېر په څېر د ستاینلیکونو د ورکړې مراسمو ته تدابیر و نه نیول شول. زه ډېر ناهیلې شوم په زړه کې به مې ویل اول نمره شوې، دویم نمره شوې، خو د ستاینلیک د ترلاسه کولو هیله دې لا هم نیمگړې ده.

پر هر حال د خدای شکرگزار وم، خو دغې نیمگړې هیلې به ډېر ځورولم. تر دې چې د شپږم سمسټر ازموینې هم راورسېدې. ما یو ځل بیا په درسونو پیل وکړ، خو د تېرو درسونو د زده کولو په څېر ژمن نه وم. د ازموینې هره ورځ به راباندې لکه د کال تېرېده. که څه هم سختې ورځې وې خو خیر تېرې شوې. د درجه بندۍ له مخې دریمه درجه کې بریالی شوم، خو د ستاینلیک د لاسته راوړلو نیمگړې هیله مې لا هم په مات زړه کې خای پر خای وه. له نېکه مرغه په دغه کال د ستاینغونډې د جوړولو لپاره تدابیر و نیول شول. د نورو ممتازو زده کړیالانو په څېر ما ته هم د ممتاز زده کړیال په صفت ستاینلیک راکړل شو. ملگرو او ټولگيوالو راسره انځورونه اخیستل چې د لومړي کال هغه صحنه مې فکر ته راغله چې ما د ممتازو زده کړیالانو سره انځورونه اخیستل. تر څنګ یې زما هغه نیمگړی او عجب سوال چې ما خدای (ج) ته کړی و (خدایه ته په هرڅه قادر یې ما هم د نورو په څېر د دریم نمره گۍ په ستاینلیک ونازوه) ذهن ته راغی.

له ډېر فکر کولو وروسته دې نتجې او پایلې ته ورسېدم چې خدای (ج) راته د اول نمره مقام راکړ، خدای (ج) راته د دویم نمره مقام راکړ، هغه راته ستاینلیک هم راکولی شو، خو د الله (ج) په هره چاره کې حکمت وي او بله دا چې زما سوال نیمگړی و؛ ځکه چې ما له خدای څخه د دریم نمره گۍ د ستاینلیک سوال کړی و، نه د اول نمره گۍ او دویم نمره گۍ د ستاینلیک.

نو د خدای (ج) څخه هر وخت او د تل لپاره پوره او بشپړ سوال وکړئ نه نیمگړی؛ ځکه چې د رب العزت خزاني پراخې دي کمی پکې نه راځي تاسې یې ترې وغواړئ هغه یې درکوي.

ان شاالله

دليکوال لنډه پېژندنه

خوان او تاند شاعر شريف الله تنها دجان محمد زوی، ديارمحمد لمسی اود توره بازخان کړوسی، په کال (۱۷۳۱ ه.ش) کې د مهاجرت پرمهال دکوزې پښتونخوا د دیرپه چکدرې نومې سیمه کې نړۍ ته سترگې غړولې دي، نوموړی اصل د شینکي کونړ ولایت دغازي ابادولسوالۍ اوسیدونکی دی چې اوس مهال دکونړ ولایت څوکۍ ولسوالۍ دگتو قلعه په کیمپ کې دژوند ورځې شپې سبا کوي، شريف الله تنها ابتدايه زده کړې دچکدرې دسیمې په متواسطه ښوونځي کې ترسره کړي اوله هغه څخه وروسته يې تريوولسم ټولگي پورې زده کړې دچکدرې سیمې دسلمان فارسي عالي ض په لېسه کې ترسره کړي دي اوبيا دخپلې کورنۍ سره خپل گران هیواد افغانستان ته راستون شوی، نوموړی دیوکال ځنډ څخه وروسته دخوکۍ ولسوالۍ دجمعیت په لیسه کې شامل اوپه (۱۷۳۷ ه.ش) کال کې يې د یادې لیسې څخه دفراغت سند ترلاسه کړی دی. په (۱۷۳۱ ه.ش) کال کې يې دکانکورپه ازموینه کې گډون کړی چې نوموړی په دغه ازموینه کې دسیدجمال الدین افغان پوهنتون دښوونې اوروزنې پوهنځي د پښتواوادب څانگې ته بريالي شوی او په ۱۳۹۸ ل کال له یاد پوهنتون څخه په کدرې درجه کې فارغ شوي دی. نوموړی شپاړس کلن وچې لیکوالۍ او شاعرۍ ته يې مخه کړه اود وخت په تېرېدوسره يې د لیکوالۍ او شاعرۍ په بڼه کې نوي رنگونه ښکاره شول. دنوموړي چې څومره یادونه وکړم بیا هم کمه ده. مننه

په درنښت

س-سمون

**Get more e-books from www.ketabton.com
Ketabton.com: The Digital Library**